

शासकीय निवासस्थानामध्ये अनधिकृतरीत्या वास्तव्य करित असलेल्या अधिकारी/ कर्मचारी यांच्याकडून निवासस्थाने रिक्त करून घेण्याबाबत:-

## महाराष्ट्र शासन

सामान्य प्रशासन विभाग,

शासन परिपत्रक क्रमांक : शानिवा १५०५/प्र.क्र.६८०/०५/२३-अ,

मंत्रालय, मुंबई-४०० ०३२.

दि. १.१२.२००५.


वाचा :- १. शासन परिपत्रक क्र.शानिवा-१५/२०००/प्र.क्र.५७३/२३-अ, दि.१४.११.२००२,

२. क्रमांक - शानिवा १५/ २०००/ प्र.क्र.५७३/२३-अ, दि.८.९.२०००.

**प्रस्तावना -** वरील संदर्भीय परिपत्रकांद्वारे सर्व विभागांना व बृहन्मुंबईतील सर्व कार्यालय प्रमुखांना शासकीय निवासस्थानात रहात असताना बृहन्मुंबईबाहेर बदली झालेल्या किंवा सेवेतून कमी झालेल्या अधिकारी/ कर्मचारी यांच्या संदर्भात त्यांनी करावयाच्या कार्यवाहीबाबत सूचना देण्यात आल्या आहेत. तरीही असा अनुभव आहे की, ही जबाबदारी कार्यालयप्रमुख योग्य रीतीने पार पाडत नाहीत. परिणामी ज्यांच्या सेवा आता मुंबईत नाहीत अथवा ते सेवेत नाहीत अशा कर्मचा-यांकडून शासकीय निवासस्थाने वेळेेत रिक्त करून घेणे शक्य होत नाही. यास्तव सर्व विभाग प्रमुखांना/ कार्यालय प्रमुखांना पुन्हा एकवार पुढीलप्रमाणे सूचना देण्यात येत आहेत :-

जे अधिकारी/कर्मचारी शासकीय निवासस्थानात वास्तव्य करीत आहेत अशा अधिकारी/ कर्मचा-यांची सेवानिवृत्तीची कागदपत्रे महालेखापाल कार्यालयास पाठवितांना संबंधित अधिकारी/कर्मचारी हा सेवानिवृत्त होत आहे याबाबतची माहिती संबंधित कार्यकारी अभियंता, सार्वजनिक बांधकाम विभागाला देण्याच्या सक्त सूचना देण्यात याव्यात. अधिकारी/कर्मचारी यांची बदली/ बढतर्फी / निधन झाले असल्यास त्याबाबतची माहिती देखील संबंधित कार्यकारी अभियंता सार्वजनिक बांधकाम विभागांना तसेच सामान्य प्रशासन विभागास सात दिवसांच्या आत कळविण्यात यावी. असे न करण्यास जबाबदार असणाऱ्या कार्यालय प्रमुखांस व्यक्तीशः जबाबदार धरून कार्यवाही करण्यात यावी.


सेवेत असलेल्या अधिकारी/कर्मचारी यांनी त्यांच्या बदलीनंतर निवासस्थान ताब्यात ठेवल्यास, अशा अधिकारी/कर्मचारी यांना अंतिम वेतन प्रमाणपत्र देतांना त्यामध्ये त्यांनी बृहन्मुंबईतील शासकीय निवासस्थान सोडले नसल्याची स्पष्ट नोंद करण्याची जबाबदारी त्यांच्या विभाग प्रमुखांवर टाकण्यात येत आहे. म्हणजे त्यांना निवासस्थान सोडल्याचे प्रमाणपत्र मिळेपर्यंत ते ज्या ठिकाणी बदलीने गेले असतील तेथे त्यांना शासकीय निवासस्थान मिळू शकणार नाही व बृहन्मुंबईतील निवासस्थानाच्या संदर्भातील घरभाडे भत्ता, अनुश्रुती शुल्क व सेवा आकार इत्यादी रक्कम त्यांच्या वेतनातून कापून घेतली जाईल.



(चा.के. परांजपे)

अवर सचिव, महाराष्ट्र शासन

क.मा.प.



प्रत :-

१. राज्यपालांचे सचिव,
२. मुख्यमंत्र्यांचे प्रधान सचिव,
३. सर्व मंत्री/ राज्यमंत्री यांचे खाजगी सचिव,
- \* ४. प्रबंधक, उच्च न्यायालय, मूळ शाखा, मुंबई,
- \* ५. प्रबंधक, उच्च न्यायालय, अपिल शाखा, मुंबई,
- \* ६. प्रबंधक, लोक आयुक्त व उप लोक आयुक्त, मुंबई,
- \* ७. सचिव, महाराष्ट्र विधानमंडळ सचिवालय, मुंबई,
- \* ८. सचिव, महाराष्ट्र लोकसेवा आयोग, मुंबई,
९. सर्व मंत्रालयीन विभाग,
१०. सर्व मंत्रालयीन विभागाच्या अधिपत्याखालील बृहन्मुंबईतील विभाग व कार्यालयीन प्रमुख,
११. सामान्य प्रशासन विभागातील कार्यासने,
१२. निवड नस्ती.

\* (पत्राने)